

پرینٹنگ پریس سے متعلق مسائل۔

گذشتہ سے پیوستہ

منشی وزیر احمد

جامعہ ضیاء مدینہ، ماہی والا، لیہ۔

حقوق تصنیف۔

عمومی طور حقوق تصنیف سے متعلق حق اشاعت کا مسئلہ ذکر کیا جاتا ہے جبکہ فی زمانہ اس کے علاوہ اور بھی تصنیف سے متعلق امور جنم لے رہے ہیں وہ بھی لائق ذکر اور قابل فکر ہیں، ان مسائل کی ایک طویل فہرست ہے۔

۱۔ محض منافع خوری کے لالچ میں مصنف کی اجازت کے بغیر کتاب چھاپ کر فروخت کرنے لگ جاتا۔

۲۔ مضامین جہ الیتا یعنی کسی کی محنت کو من و عن نقل کر کے اپنی بک میں اس طرح شامل کر لینا کہ اس کا حوالہ بھی نہ دینا تاکہ قارئین یہ سمجھیں کہ مندرجات موصوف کی محنت ہے۔

۳۔ کسی کی بک اشاعتی مراحل میں تھی، اس کا مواد ہاتھ میں لگ جانے کی صورت اپنی طرف منسوب کر کے پہلے چھاپ دینا تاکہ یہ کہا جاسکے کہ اس نام اور مضمون پر جس مصنف کی طرف سے بک مارکیٹ میں پہلے آئی ہے اصل مصنف وہی ہے، بعد والا اس کا مصنف نہیں ہو سکتا؟

۴۔ کسی لائبریری سے قلمی کتاب یا کمپیاب بک کو اپنے نام پر محض شہرت حاصل کرنے کے لئے چھاپ کر بازار میں پہنچا دینا۔

۵۔ مصنف کے فوت ہو جانے کے بعد، اس کے ورثا ہونے کے باوجود ان سے اجازت لئے

☆ حکم کا حکم یہ ہے کہ اس پر عمل کرنا لامحالہ طور پر واجب ہوتا ہے ☆

بغیر بک چھاپ دینا۔

۶۔ اصل مصنف کو تنخواہ پر کتاب یا مضامین لکھوا کر اپنے نام پر اس کی رضامندی سے بک چھاپنا تاکہ کتابوں کی تعداد میں اضافہ کے باعث بڑے مصنفین کی لسٹ میں نام شامل ہو جائے۔

۷۔ قدیم کتابیں بغیر کسی تغیر و تبدل کے چھاپنا۔

۸۔ خود مصنف / مولف سے مسودہ اس شرط پر خرید لینا کہ وہ اپنے نام پر یہ کتاب چھاپے گا نہ یہ راز اُگلے کا بلکہ خانہ تصنیف کے تحت مسودہ خرید کرنے والے کا نام بطور مصنف لکھا جائے گا۔

۹۔ کسی کی بک کا بلا اجازت ترجمہ کر کے چھاپ دینا۔

۱۰۔ مصنف سے اذن لئے بغیر اس کی مکمل کتاب انٹرنیٹ پر ڈال دینا؟

۱۱۔ پرنٹ لائن والے بیج کی پیشانی پر اگر یہ سرخی ”جملہ حقوق محفوظ ہیں“ لکھا ہوا نہ

ہو تو پھر دوسرے آدمی کو بک کی اشاعت کا جواز ملے گا؟

۱۲۔ کسی معاہدہ کی صورت میں مصنف کا ناشرین کو بک چھپائی کے لئے دینا۔

۱۳۔ مصنف نے ایک ناشر کو بک چھاپنے کے لئے دی اور اس سے طے یہ پایا کہ یہ معاہدہ

پانچ سال کے لئے ہے، ہنوز پانچ سال نہیں گزرے تھے کہ مصنف نے کسی دوسرے ناشر سے بھی

بک چھاپنے کا معاہدہ کر لیا۔

۱۴۔ کیا ناشر کسی کی بک کا نام تبدیل کر سکتا ہے؟

مندرجات بالا سے متعلق جواز اور عدم کا حکم جاننے سے قبل اس امر میں غور کرنا ضروری

ہے کہ ادبی، ایجاد، اختراع، تالیف و تصنیف اور مجرّد حقوق کی حیثیت کیا ہے؟ چنانچہ یہ تمام حقوق

شرعاً محفوظ ہیں ان میں اعیان اور املاک کے احکام جاری ہونے کے باعث کسی دوسرے کو تصرف

کا اذن نہیں اور انہیں معاصر دنیا کے دساتیر اور قوانین میں تحفظ فراہم کرنے کی نگاہ سے دیکھا جاتا

ہے، جس طرح انسان کے جمیع مادی حقوق کو احترام کی نظر سے دیکھا جاتا ہے اسی طرح مندرجات کو بھی

صاحب تصنیف اور صاحب ایجاد کا قیمتی اثاثہ سمجھا گیا ہے اور سمجھنا چاہئے اور فقط ان کے مالکان کو ان

میں تصرف کا حق ہونا چاہئے، کسی اور کو تصانیف و تالیف میں کسی بھی حوالہ سے تصرف کرنا روا نہیں، ادبی

حقوق کی پابندی کرنے والے اللہ تعالیٰ کی بارگاہ میں جوابدہ ہوں گے، کیونکہ ادبی اور تالیفی حقوق تجارتی عرف میں ملکیت قرار دئے جا چکے ہیں۔ مصنف کی کتاب کی اشاعت اجازت کے بغیر مصنف کے حق پر ظلم ہوگا جو شرعاً گناہ کا ذریعہ ہے اور مصنف کے حقوق کی چوری ہے جس کی سزا مالی تاوان کے ذریعے لازم ہوگی، نیز مصنف نے اپنی کتاب پر ”جملہ حقوق محفوظ ہیں“ لکھا ہو یا نہ لکھا ہو بہر صورت بلا اجازت مصنف کتاب کی نشر و اشاعت جرم ہوگا، کیونکہ عرف اور قانون نے حق تالیف کو شخصی حق کے طور پر تسلیم کیا ہے، خواہ یہ کلمات لکھے ہوئے ہوں یا نہ۔

نیز اس تناظر میں مصنف اور مؤلف کو دونوں حقوق (ادبی اور مالی) ہمیشہ کے لئے حاصل ہوں گے، چنانچہ مصنف کے علاوہ کسی اور کو کتاب اپنی طرف منسوب کرنا رو نہیں، اصل مصنف کی طرف منسوب کی جائے گی، بلکہ خود مصنف کو بھی اختیار نہیں کہ کسی چیز کے عوض یا بلا عوض اپنی تصنیف کو دوسرے کی طرف منسوب کرے کیونکہ ایسا کرنا کذب اور قارئین سے ایک نوع دھوکا ہے، جیسے کوئی کسی کی مکمل کتاب اپنی طرف منسوب نہیں کر سکتا ایسے اس کی کسی جز اور حصہ کو بھی اپنی طرف منسوب نہیں کر سکتا علمائے چور کی کثیر قسمیں بیان کی ہیں ”وہم انواع لا تحصى فمنهم السراق بأیدیہم ومنہم السراق بأقلامہم“ ایک تو وہ جو ہاتھ سے چوری کرتا ہے، دوسرا وہ بھی چور ہے جو قلم سے چوری کرتا ہے، علامہ سیوطی رحمۃ اللہ علیہ نے اس موضوع پر مستقل ایک باب لکھی ڈالی ”الفارق بین المصنف و السارق“ یعنی مصنف اور چور کے درمیان فرق کرنے والی، البتہ کسی کی کتاب میں جو دیگر کتب سے عبارات منقول ہوں، ان عبارات کے نقل کرنے میں کوئی حرج نہیں کیونکہ یہ اس کی ملکیت نہیں مثلاً کسی کی کتاب میں قرآنی آیات یا احادیث لکھی ہوئی ہوں تو وہ آیات اور احادیث اس کتاب کے مصنف کی ملکیت نہیں ہوتیں بلکہ جمیع مسلمانوں کا اس کی نقل اور نشر میں حق ہے علیٰ ہذا القیاس دیگر قدیمی کتب۔

بلا اجازت مصنف بک چھاپنے اور اسے فروخت کرنے کے نقصانات مصنف کے حق میں بہت زیادہ ہیں۔

۱۔ بیسوں اہل قلم ایسے گزرے ہیں اور اس وقت بھی موجود ہیں کہ انہوں نے اپنی حیات کا سلسلہ روزگار اسی چیز کے ساتھ قائم کیا اور اپنی اولاد کو ایسے مکتبے اور بک سنٹر مہیا کئے جن کی مدد سے

انہیں نہ بہترین روز گاملا بلکہ اولادیں اپنے اجداد کی تصانیف سے رزق حلال بھی کما رہی ہیں اور اپنے اسلاف کی کتابوں کے بجا طور وارث اور محافظ بھی بنے ہوئے ہیں، جن بزرگوں نے عمر بھر بڑی عرق ریزی سے کام کیا، اپنا مکمل سرمایہ لائبریری پر صرف کر دیا اور خداداد صلاحیت کے بل بوتے پر ہزاروں کتابوں سے مسائل کشید کر عامۃ المسلمین کے لئے دین کی فقہ کے لئے ایک آسان راہ ہموار کی، اب ان کی انتھک محنت اور کاوش سے اگر ان کے حقیقی ورثا رزق حاصل کر رہے ہوں تو کیا کسی اشاعتی ادارہ کے بانی کو ان کے منہ سے لقمہ چھیننا روا ہے؟

۲۔ واللہ اعلم کہ کتنے ایسے لکھاری ہاتھ میں ایک نیا مسودہ لیکر اس انتظار اور امید میں ہوتے ہیں کہ پہلی کتاب کی فروخت سے جو نفع ملے گا ہم اس سے ایک اور نئی کتاب چھپوا سکیں گے، ان کی عمر بھر کی تصنیفات کی نشرو اشاعت ایسے ہوتی ہیں، اگر کوئی منافع خور مصنف سے اجازت لئے بغیر اس کی کتاب پر ڈاکہ ڈال دے تو گویا کہ اس کا ایسا مکروہ اشاعتی عمل ہمیشہ کے لئے ایک اچھے لکھاری کا قلم توڑنے کے جرم کا مرتکب ہوگا۔

۳۔ مصنف نے جو ایڈیشن خود چھپوایا ہوتا ہے یا کسی ناشر نے مصنف سے معاہدہ کی صورت میں اس کی اشاعت کا عمل کیا ہوتا ہے، دریں اثنا اگر کوئی اور بلا اجازت مصنف، کتاب چھاپ ڈالے تو اس سے ایک صنف نقصان یہ بھی ہوتا ہے کہ بک کی سیل سرد پڑ جاتی ہے، جس رفتار سے پہلے بک کی فروخت جاری ہوتی ہے، اس کے مقابلہ میں اور ایڈیشن آنے کے باعث کام رک جاتا ہے اور اس کا نقصان مصنف یا ناشر کو بھگتنا پڑتا ہے۔

۴۔ پہلے ایڈیشن کے بعد قارئین کی طرف سے بعض مسائل اور مقامات میں ترامیم کی درست آراء آنے کی باعث یا پھر خود مصنف کچھ اہم مسائل میں رجوع اور مزید تصویب کے لئے اس انتظار میں ہوتا ہے کہ پہلا ایڈیشن ختم ہو جانے کے بعد، دوسرے ایڈیشن میں سب کچھ درست اور ٹھیک کر لیں گے اور مقدمہ میں ترامیم کی تمام وجوہات سے بھی قارئین کو آگاہ کر دیا جائے گا، ادھر بک پر ڈاکہ پڑنے کے وجہ سے تمام تجاویز اور اصلاحوں پر پانی پھر جاتا ہے، پہلا ایڈیشن من وعن نقل کی صورت میں ایک نقال بک سیلر کے ہاں میسر ہو جاتا ہے ”شرعی اصولوں کو پس پشت ڈالنے

☆ کتاب کا حکم یہ ہے کہ اس سے ہم اس وقت ثابت ہوتا ہے جب نیت یا حال کی دلالت پائی جائے ☆

والے ایسے ناشرین، نہ صرف وضعی دساتیر اور قوانین کا سامنا کرنے کی دھمکی سنتے ہیں بلکہ ساتھ تضحیک کی صورت میں کہتے ہیں ”آپ سے جو قانونی چارہ جوئی ہوتی ہے کر لیں ہم بھگت لیں گے“ ”چوراٹا ڈانٹنے کو تو ال کو“

جب بک کے تمام حقوق مصنف کے سپرد ہوں گے تو اس میں اندرونی، بیرونی تصرفات بھی اسی کو حاصل ہوں گے۔ کسی بھی حق پر حملہ کرنے والے کے سامنے رکاوٹ ڈالنا مصنف اور اس کے ورثا کا حق ہوگا، مارکیٹ میں بک سیل کرنا یا کسی وجہ سے بک کی سیل روکنے کا حق بھی مصنف کو ہوگا، اگر مؤلف بازار سے مکمل بک واپس لے لے، نیز بک کے نئے ایڈیشن میں ترامیم کا حق بھی مؤلف کو ہوگا، ممنوعہ مواد کی سیل اور ترسیل روکنا یا بالکل کتاب ضبط کرنا مذمہ دار ادارہ کو اختیار ہوگا (گستاخانہ مواد کی اشاعت کی روک تھام پر ہر مسلمان کو حق حاصل ہوگا کہ اس کے خلاف چارہ جوئی کرے)

جب بک کا مالک مصنف ہے تو پھر اس کی اجازت کے بغیر کتاب میں جس طرح دیگر تصرفات روائیں، اسی طرح نام چینیج کرنے کا حق بھی مصنف کو ہوگا، نیز اگر کسی معاہدہ کے تحت ایک ناشر کتاب چھاپ رہا ہے اور وہ چاہتا ہے کہ کتاب کا نام بدل دیا جائے تو سیل بڑھے گی، تو باوجود معاہدہ کے بک سیلر اور ناشر کو اختیار نہیں کہ وہ کتاب کے مضامین یا نام میں تبدیلی لائیں، کیونکہ ان سے مضامین یا ترامیم کا کوئی عہد نہیں ہوا ہوتا، بلکہ فقط کسی معاوضہ کی صورت میں کتاب چھاپنے اور اسے فروخت کرنے کا اختیار ہوتا ہے۔

اگر مصنف کسی ناشر سے یہ معاہدہ کر لے کہ اتنے عرصہ تک آپ ہماری بک چھاپتے رہیں، کسی کو ہم اجازت نہیں دیں گے اور معاوضہ بھی طے ہو جائے، تو پھر طے شدہ عرصہ گزرنے سے قبل مصنف اور کسی ناشر کو کتاب چھاپنے کی اجازت نہیں دے سکتا ورنہ عہد شکنی اور فریب کاری کے گناہ میں ملوث ہوگا۔

معروف محقق علامہ ڈاکٹر وہبہ الزحیلی ”کتاب کے معاصر معاملات اور حقوق سے متعلق لکھتے ہیں:

أَمَّا حَقُّ الْمَوْلَفِ الَّذِي يَدْخُلُ تَحْتَهُ عُنْوَانِ قَانُونِيٍّ جَدِيدٍ وَهُوَ الْحَقُّ الْأَخْبِيُّ فَهُوَ حَقُّ مَصْنُوعٍ فِي تَقْدِيرِيٍّ شَرْعًا عَلَى آسَاسِ قَاعِدَةِ الْإِسْتِصْلَاحِ أَوْ الْمَصْلَحَةِ الْمُرْسَلَةِ (وہی الأوصاف التي تُلَايِمُ تَصَرُّفَاتِ الشَّرْعِ وَمَقَاصِدِهِ. وَلَكِنْ لَمْ يَشْهَدْ لَهَا كَيْفِيَّةٌ مُعَيَّنَةٌ مِنَ الشَّرْعِ بِالْإِعْتِبَارِ أَوْ الْإِلْعَاءِ. وَيَحْضُلُ مِنْ رِبْطِ الْحُكْمِ بِهَا جَلْبُ

☆ صریح وہ لفظ ہے جس کی مراد ظاہر ہوتی ہے جس طرح ”بعث اور اشتریت“ وغیرہ ☆

مصلحة أو دفع مفسدة عن الناس) فكل عمل فيه مصلحة غالبية أو دفع ضرر أو مفسدة يكون مظلوماً شرعاً. والمؤلف قد بذل جهداً كبيراً في إعداد مؤلفته فيكون أحق الناس به. سواء فيما يُمِيلُ الجانِبَ المَادِيّ: وهو الفَائِدَةُ المَادِيَّةُ الَّتِي يَسْتَفِيدُهَا مِنْ عَمَلِهِ، أَوِ الجانِبَ المَعْنَوِيّ: وهو نِسْبَةُ العَمَلِ إِلَيْهِ. وَيُظَلُّ هَذَا الحَقُّ خَالِصاً دَائِماً لَهُ. ثُمَّ لَوَرَّثْتَهُ لِقَوْلِ النَّبِيِّ ﷺ قِيَمَارُ وَاةِ البُعَارِي وَغَيْرُهُ: مَنْ تَرَكَ مَالاً أَوْ حَقّاً فَلَوَرَّثْتَهُ: وَبِنَاءٍ عَلَيْهِ يُعْتَبَرُ إِعَادَةُ طَبْعِ الكِتَابِ أَوْ تَصْوِيرِهِ إِعْتِدَاءً عَلَى حَقِّ المُوَلَّفِ. أَيْ إِنَّهُ مَعْصِيَةٌ مُوجِبَةٌ لِلإِئْمَارِ شَرْعاً. وَسَرِقَةُ مُوجِبَةٌ لِضَمَانِ حَقِّ المُوَلَّفِ فِي مُصَادَرَةِ النِّسْخِ المَطْبُوعَةِ عُدْوَاناً وَظُلْماً. وَتَعْوِضُهُ عَنِ الضَّرَرِ الأَكْبَرِ الذِّمِّيِّ أَصَابَهُ. وَذَلِكَ سِوَاءِ كُتُبِ عِلْمِ النِّسْخِ المَطْبُوعَةِ عِبَارَةً: (حَقُّ التَّالِيفِ مَحْمُوظٌ لِلْمُوَلَّفِ) أَمْرٌ لِأَنَّ العُرْفَ والقَانُونَ السَّائِدَ اعْتَبَرَ هَذَا الحَقُّ مِنْ جُمْلَةِ الحُقُوقِ الشَّخْصِيَّةِ. وَالمَنَافِعُ تُعَدُّ مِنَ الأَمْوَالِ المُنْتَقِمَةِ فِي رَأْيِ جَمْهُورِ الفُقَهَاءِ غَيْرِ الحَنْفِيَّةِ لِأَنَّ الأَشْيَاءَ أَوِ الأَعْيَانَ تُقْصَدُ لِمَنَافِعِهَا لِذَوَاعِمِهَا وَالغَرَضُ الأَظْهَرُ مِنْ جَمِيعِ المَالِ هُوَ مَنَفَعَتُهَا كَمَا قَالَ شَيْخُ الإِسْلَامِ عَزُّ الدِّينِ بِنُ عَبْدِ السَّلَامِ: بَلْ إِنَّ مَتَأَخَّرِي الحَنْفِيَّةِ أَفْتُوا بِضَمَانِ مَنَافِعِ المَغْضُوبِ فِي ثَلَاثَةِ أَشْيَاءَ: المَالِ المَوْقُوفِ، وَمَالِ البَيْتِيْمِ، وَالمَالِ المَعْدُ لِالإِسْتِغْلَالِ. وَالمُوَلَّفِ حَيْثَمَا يَطْبَعُ كِتَابَهُ يَقْصَدُ بِهِ أَمْرَيْنِ: نَشْرُ العِلْمِ، وَاسْتِثْمَارُ مُؤَلَّفِهِ. وَيَكُونُ لِكُلِّ طَبْعَةٍ مِنْ طَبَعَاتِ الكِتَابِ حَقُّ خَاصٌّ لِلْمُوَلَّفِ. وَتَدْرَعُ بَعْضُ التَّائِيْرِيْنَ بِأَنَّهُمْ فِي إِعَادَةِ الطَّبْعِ أَوْ التَّصْوِيرِ إِنَّمَا يَنْشُرُونَ العِلْمَ وَيَخْدُمُونَ المُوَلَّفَ هُوَ تَحَايُلُ شَيْطَانِيٍّ وَزَرِيْعَةٌ قَائِسَةٌ لِأَنَّ الحُرْمَانَ لَا يَكُونُ وَلَا يَبْصُحُ بِحَالٍ طَرِيقاً لِلحَلَالِ. وَيَبْتَطُلُ زَعْمُهُمْ أَنَّهُمْ لَوْ لَا قُصِدَ الرِّبْحُ المَادِيّ المُنْتَظَرُ مِنْ وَرَاءِ شُهْرَةٍ كِتَابٍ انْتَشَرَ تَدَاوُلُهُ لِمَا أَقْدَمُوا عَلَى الطَّبْعِ أَوْ التَّصْوِيرِ.

بہر حال: حق مؤلف (مرتب اور مصنف) جو جدید قانونی عنوان کے تحت آتا ہے، جسے حق ادبی سے

تعبیر کیا جاتا ہے یہ ”الاستصلاح“ یا ”المصلحة المرسلہ“ کے قاعدے کی اساس پر شرعی اعتبار سے محفوظ حق ہے۔ اور ”المصلحة المرسلہ“ کا مطلب یہ ہے کہ وہ اوصاف جن کے لیے کوئی معین دلیل نہ ہو اور وہ شرعی تصرفات اور مقاصد کے مناسب ہوں اور ان کے ذریعے کوئی نفع ہو یا لوگوں سے فساد دور کیا جا رہا ہو پس ہر وہ عمل جس میں مصلحت غالب ہو یا اس سے ضرر اور فساد دور ہو تو وہ عمل شرعاً مطلوب ہوگا، چنانچہ مصنف اپنی تصنیف میں بہت محنت اور کوشش کرتا ہے اس لیے وہ سب لوگوں سے زیادہ حق دار ہے کہ اس کو مادی فوائد حاصل ہوں یا معنوی (معنوی فوائد کا حصول) تصنیف کی نسبت مصنف کی طرف کرتا ہے، یہ حق خالصتاً اس کے لیے اور اس کی وفات کے بعد اس کے وارثوں کے لیے دائمی طور ہوگا، رسول اللہ صلی اللہ علیہ وسلم کے اس فرمان کی وجہ سے جسے امام بخاری رحمۃ اللہ نے اور ان کے علاوہ نے روایت کیا ہے۔

”مَنْ تَرَكَ مَالًا أَوْ حَقًّا فَلْيُورَثْهُ“ جو شخص مال یا حق چھوڑے تو اس کے وارثوں کے لیے ہے۔

انہی دساتیر کی بنا پر مصنف کی کتاب کی اشاعت (اس کی اجازت کے بغیر) مصنف کے حق پر ظلم اور تعدی ہے، جو شرعاً گناہ کا ذریعہ ہے اور مصنف کے حقوق کی چوری ہے (اور اس کے حقوق چرانے کی وجہ سے) ایسے آدمی پر مالی تاوان لازم ہوگا۔

خواہ مصنف نے اپنی کتاب پر ”حق التالیف مولف کے لیے محفوظ ہیں“ لکھا ہو یا نہ لکھا ہو بہر صورت بلا اجازت اشاعت جرم ہوگا، کیونکہ عرف اور قانون نے حق تالیف کو شخص حقوق کے لحاظ سے تسلیم کیا ہے، اور احناف کے سوا جمہور فقہاء کی رائے کے مطابق منافع مال محقوق ہیں، اس کی دلیل یہ ہے کہ اشیاء منافع کی وجہ سے مقصود ہوتی ہیں ذات کی وجہ سے مقصود نہیں ہوتیں اور تمام مالوں میں ظاہری غرض نفع حاصل کرنا ہے، جس طرح شیخ الاسلام عزالدین بن عبد السلام کا قول ہے، بلکہ متاخرین احناف نے یہ فتویٰ صادر کیا ہے کہ تین مقامات میں منافع مغبوب کا تاوان ہے۔ ۱۔ وقف شدہ مال۔ ۲۔ یتیم کا مال۔ ۳۔ وہ مال جو نفع کمانے کے لیے تیار کیا گیا ہو۔ مصنف جس وقت اپنی کتاب کی اشاعت کرتا ہے تو اس کے طباعت سے دو مقصد ہوتے ہیں۔ ۱۔ علم کی نشر و اشاعت۔ ۲۔ اپنی تالیف سے مالی فائدہ حاصل کرنا۔ اسی لیے ہر ایڈیشن کی طباعت میں مولف کا خاص حصہ ہوتا ہے۔

بعض ناشرین یہ کہتے ہیں (کہ ہم نے کتاب کی اجازت تو نہیں لی مگر اس کی) طباعت سے علم پھیلا رہے ہیں اور کتاب کی (ایک صنف) خدمت کر رہے ہیں، (ان کی اس بات کا جواب یہ ہے کہ) ان لوگوں کا یہ خیال شیطانی حیلہ اور فاسد ذریعہ ہے کیونکہ حرام کبھی بھی حلال کا ذریعہ نہیں ہوتا، اور ان کا گمان ایک اسوجہ سے بھی فاسد ہے کہ کتاب کی شہرت تو ہو لیکن ان کی توقع کے مطابق مالی فائدہ حاصل نہ ہو تو وہ کتاب کی اشاعت کے اقدام سے باز رہیں گے۔

(الفقہ الاسلامی وادلتہ، ۹/ ۳۷؛ مکتبہ رشیدیہ کونین)

علامہ ابن عابدین شامی رحمۃ اللہ علیہ کا یہ قول بھی کتابوں کے حقوق سے متعلق کافی حد تک تقویت پہنچاتا ہے لکھتے ہیں:

«الْمُرَادُ بِالْمَالِ مَا يَمْثِلُ إِلَيْهِ الطَّبْعُ وَيُمْكِنُ إِدْخَارُهُ لَوْ قُبِ الْحَاجَةُ وَالْمَالِيَّةُ تَنْبُتُ بِتَمَوُّلِ النَّاسِ كَأَقْوَءِ أَوْبَعُضِهِمْ وَالثَّقُومُ يَنْبُتُ بِهِ وَيَلْبِاحَةُ الْإِنْتِفَاعِ بِهِ شَرْعًا»

مال سے مراد وہ چیز ہے جس کی طرف طبیعت مائل ہو اور ضرورت کے وقت (کام میں لانے کے لئے) اسے جمع کرنا بھی ممکن ہو اور مالیت جمع الناس یا بعض لوگوں کے مال بنانے سے ثابت ہوتی ہے اور ”تقوم“ مالیت بنانے کے ساتھ ساتھ شرعاً انتفاع کی اباحت سے ہوتا ہے۔ (فتاویٰ شامی؛ ۳/ ۳۰، مکتبہ رشیدیہ کونین)

قدیمی کتابوں کی اشاعت سے متعلق حکم؟

معروف محقق علامہ ڈاکٹر وہبہ الزحیلی ”کتاب کی نشر و اشاعت کے عصری معاملات اور حقوق سے متعلق مزید تفصیل اور دلائل کی روشنی میں لکھتے ہیں:

«مَا الْكُتُبُ الْقَدِيمَةُ الَّتِي لَمْ يُعَدَّ يُعْرَفُ وَرَقَّةٌ مُؤَلَّفَهَا فَلَا مَانِعَ مِنْ طَبْعِهَا بِشَرْطِ عَدَمِ الرَّعْدَاءِ عَلَى جُهْدِ دَارِ النَّشْرِ الْخَاصِ الَّتِي بَدَلَتْهُ فِي إِخْرَاجِ الْكِتَابِ مِنْ تَعْلِيْقِي وَعَلَامَاتِ تَرْقِيمِهِ وَتَضْجِيحِهِ وَنَحْوِ ذَلِكَ»

ب۔ وَأَمَّا حَقُّ النَّشْرِ أَوْ التَّوَزُّعِ فَيَحْكُمُهُ الْعَقْدُ أَوْ الْإِتِّفَاقُ الْحَاصِلُ بَيْنَ الْمُؤَلِّفِ وَ النَّاشِرِ أَوْ الْمُتَوَزِّعِ فَيَجِبُ عَلَى ظَرْفِ الْإِتِّفَاقِ الْإِلْتِمَامُ بِمَضْمُونِهِ مِنْ حَيْثُ عَدَدُ

النَّسْخِ الْمَطْبُوعَةِ وَالْمُدَّةِ الَّتِي يَسْرِي فِيهَا الرِّتْفَاقُ. وَاللَّهِ تَعَالَى أَمَرَ بِالْوَفَاءِ بِالْعُقُودِ
 (بِأَيِّهَا الَّذِينَ آمَنُوا أَوْفُوا بِالْعُقُودِ) (المائدة: ۱۰۱). (وَأَوْفُوا بِأَعْهَدِ
) (الاسراء: ۳۴). وَبِنَاءٍ عَلَيْهِ يَجْرُمُ شَرُّ عَانَقُضِ بُنُودِ الرِّتْفَاقِ. وَلَا يَجُوزُ لِلْمُؤَلِّفِ أَنْ
 يُقَوِّمَ بِإِعْطَاءِ حَقِّ النَّشْرِ أَوْ التَّوْزِيعِ لِغَيْرِ الدَّارِ الَّتِي التَّزَمَ مَعَهَا فِي مُدَّةِ
 مُعَيَّنَةٍ. وَأَمَّا مَا يُقَالُ مِنْ جَهْدِ دَارِ التَّوْزِيعِ أَوْ النَّشْرِ. فَهَذَا قَدْ اسْتَوْفَتْ الدَّارُ
 عِوَضَهُ بِمَا تَأْخُذُهُ مِنْ رِجْحٍ وَالشُّهُرَةَ كَانَتْ بِالرَّوَاكِجِ النَّاسِجِ مِنْ مَوْضُوعِ الْكِتَابِ لَا
 مِنْ شَكْلِهِ وَإِخْرَاجِهِ. فَهَذَا لَهُ دَوْرٌ فَاتَوَيْتُ بِدَلِيلٍ أَنْ كَيْفِيًّا مِنَ الْكُتُبِ ذَاتِ إِخْرَاجِ
 بَدِيْعٍ. وَلِكَيْتَمَا تَأْفَهُهُ لَمْ يُكْتَبْ لَهَا الرَّوَاكِجُ. كَذَلِكَ لَا يَصِحُّ الْقَوْلُ: أَنَّ دَارَ النَّشْرِ أَوْ
 التَّوْزِيعِ هِيَ الَّتِي أَصَفْتُ عَلَى الْمُؤَلِّفِ وَكِتَابَهُ شُهُرَةً. فَذَلِكَ قَدْ اسْتَوْفَتْ الدَّارُ
 عِوَضَهُ بِمَا أَخَذَتْهُ مِنْ نِسْبَةِ مُتَوَيَّةٍ عَالِيَةٍ تَفُوقُ فِعْلًا مَا يَسْتَفِيدُهُ صَاحِبُ
 التَّالِيفِ ذَاتُهُ. ج. كَذَلِكَ التَّرْجِمَةُ يَنْبَغِي أَنْ يَكُونَ نَشْرُهَا بِإِذْنِ الْمُؤَلِّفِ وَبِاتِّفَاقِ
 مَعَهُ. وَحَقُّ الْمُؤَلِّفِ أَوْ النَّاشِرِ جِنْدِيذٌ يَتَجَلَّى فِي الْمَطَالَبَةِ بِمَا يَحَقِّقُ الْكِتَابِ مِنْ
 أَرْبَاجٍ بِنِسْبَةِ مُتَوَيَّةٍ بِحَسَبِ الرِّتْفَاقَاتِ أَوْ الْأَعْرَافِ الشَّائِعَةِ الَّتِي تُعْرَفُ مِنْ
 مُجْمُوعِ رِتْفَاقَاتِ الْمُؤَلِّفِينَ وَالنَّاشِرِينَ. وَالْخُلَاصَةُ: إِنَّ الْبِدْعَ: مَا ظَهَرَتْ إِلَيْهِ
 النَّفْسُ وَاطْمَأَنَّ إِلَيْهِ الْقَلْبُ. وَالْإِثْمُ: مَا خَالَكَ فِي الصَّدْرِ وَكَرِهْتَ أَنْ يُظَلِّعَ عَلَيْهِ
 النَّاسُ. وَلَا شَكَّ أَنَّ حَقَّ الْمُؤَلِّفِ أَصْبَحَ مُعْتَرَفًا بِهِ فِي الْقَوَائِدِ وَالْأَعْرَافِ. وَإِنَّ
 الظَّبْعَ أَوْ التَّضْوِيرَ بِغَيْرِ حَقِّ عُدْوَانٍ وَظُلْمٍ عَلَى حَقِّ الْمُؤَلِّفِ. وَأَنَّ فَاعِلَ ذَلِكَ
 يَتَهَرَّبُ عَادَةً مِنَ الْمَسْئُورِيَّةِ. وَلَا يَجْرُؤُ عَلَى الإِعْتِرَافِ بِفِعْلِهِ الْإِثْمَ. بِمَا يُدُلُّ عَلَى أَنَّ
 عَمَلَهُ ظُلْمٌ مُوجِبٌ لِتَعْوِيضِ صَاحِبِ الْحَقِّ. وَالْمُسْلِمُ أَوَّلِي النَّاسِ بِرِغَايَةِ الْحَقُوقِ
 وَالْوَفَاءِ بِالذَّمَمِ وَالْعُهُودِ. وَاللَّهُ يَقُولُ الْحَقُّ وَهُوَ يَهْدِي السَّبِيلَ.

بہر حال وہ کتابیں جن کے لکھنے والوں کے درتاً معلوم نہ ہوں تو ان کی طباعت میں کوئی مانع نہیں
 تاہم اگر کوئی خاص ادارہ اس کتاب کی تصحیح (تخریج، حواشی، کمپوزنگ) بعد از خرچ کر کے اس کی

نشر و اشاعت کرے اور دوسرے ادارے کی اشاعت سے اس مطبع کو نقصان پہنچے تو پھر قدیم کتابوں کی اشاعت بھی دوسروں کے لیے صحیح نہیں۔

اشاعت اور حق تقسیم: تقسیم کے حق کا حکم یہ ہے کہ مصنف اور تقسیم کرنے والے کے مابین جو معاملہ کتاب کی کاپیوں کے اعتبار سے اور جتنی مدت کے لیے طے ہو اس کی رعایت ضروری ہے کیونکہ اللہ تعالیٰ نے عہد و پیمان کی پاسداری کا حکم دیا ہے، ارشاد فرمایا:

يَا أَيُّهَا الَّذِينَ آمَنُوا آؤفُوا بِالْعُقُودِ (المائدة: ۱۰) (وَأَوْفُوا بِالْعَهْدِ) (الاسراء: ۳۴)

اے ایمان والو پورا کرو عہد و کوکو۔ اور عہد کو پورا کرو۔

اسی بنا پر تقصیر معاہدہ حرام ہے اور اس کی شرائط کو ملحوظ خاطر رکھنا ضروری ہے اور مصنف کے لیے بھی جائز نہیں کہ جس ادارے کے ساتھ اس کا مخصوص مدت تک معاہدہ ہو اور مدت گزرنے سے قبل کسی اور ادارے کو نشر و اشاعت کے حقوق دے دے، جو یہ اعتراض کیا جاتا ہے کہ اس ادارہ کی کوشش کو ٹھیس پہنچے گی اگر مصنف نے کسی اور سے معاہدہ کیا اس کا جواب یہ ہے کہ اس ادارے نے نفع کی صورت میں اس کا عوض حاصل کر لیا ہے اور کتاب کی شہرت اس کے موضوع (عنوان) کے اعتبار سے تھی، نہ کہ ادارے کی طباعت شہرت کا ذریعہ بنی۔

اس کی دلیل (کتاب کی شہرت کا اصل باعث چھاپنے والا ادارہ نہیں) ہے کیونکہ کثیر کتابیں باوجود عمدہ چھپائی کے، ان کو شہرت حاصل نہیں، کیونکہ ان کا موضوع عمدہ نہیں اور وہ معمولی ہیں۔

اور یہ دوسرا اعتراض بھی کیا جاتا ہے کہ اس ادارے نے مصنف اور اس کی کتاب کو مشہور کر لیا ہے لہذا دوسرے ادارے سے اس کا معاہدہ کرنا درست نہیں! تو اس کا جواب یہ ہے کہ جہاں مصنف اور اس کی بک کو شہرت حاصل ہوئی ہے، وہاں اس سے کہیں بڑھ کر خود اس ادارے کو بھی عالی اور بلند شہرت اس کتاب کی وجہ سے حاصل ہوئی۔

(ج) علیٰ ہذا القیاس ترجمہ کا حکم: یعنی ترجمہ کی اشاعت بھی مصنف کی اجازت اور اتفاق سے کرنی چاہئے۔ خلاصہ: خلاصہ یہ ہے کہ نیکی وہ ہے جس پر قلب و نفس مطمئن ہوں اور گناہ وہ ہے جو سینہ میں کھٹکے اور اس پر لوگوں کے مظلوم ہونے کو ناپسند کیا جائے۔

بلاریب (عصر رواں میں) قوانین اور عرف میں حق تالیف مان لیا گیا ہے، اور مصنف کی اجازت کے بغیر کتاب کی اشاعت ظلم اور حد سے متجاوز ہونا ہے، اور ایسا کرنے والے عادتاً اس سے بھاگتے ہیں کہ ان سے باز پرس ہو اور اپنے غلط فعل کے اقرار کی جرت نہیں کرتے، یہ اشیاء اس پر دلالت کرتی ہیں کہ ان کا یہ فعل ظلم ہے صاحب حق کو عوض دینے کا موجب ہے۔ اور جو مسلمان ہو اس کو وعدوں کی رعایت سب سے زیادہ کرنی چاہئے، اللہ تعالیٰ حق فرماتا ہے اور راستہ کی راہنمائی فرماتا ہے۔

(الفقہ الاسلامی وادلتہ، ۹/ ۳۸؛ مکتبہ رشیدیہ کوئٹہ)

دساتیر حق تالیف تاریخی پس منظر میں:

علامہ ڈاکٹر محمد توفیق رمضان البوطی دساتیر حق تالیف تاریخی پس منظر میں قدرے تفصیل سے لکھا ہے اور اس کا ترجمہ محمد اسلام نے پیش کیا ہے:

ڈاکٹر نواف کنعان اپنی کتاب ”حق المؤلف“ میں ڈاکٹر محمد ماہر حمادہ کی کتاب ”المکتبات فی العالم“ سے نقل کرتے ہوئے لکھتے ہیں کہ قدیم یونانیوں کو فکری کاوشوں کی ملکیت کے تحفظ کی ضرورت کا احساس تھا، چنانچہ یونانی حکام مؤلفین کی فکری تخلیقات کے حقوق کے تحفظ کے لیے اس شرط پر پروانے جاری کرتے تھے کہ ان کے تخلیقی شاہکار پر مشتمل چند نسخے ملک کے قومی کتب خانے میں رکھے جائیں گے، اسی وجہ سے ایشیا کے کتب خانے میں سوفو کلیس اور پور بیڈیز وغیرہ جیسے عظیم یونانی ڈرامہ نگاروں کے ڈراموں کے سرکاری نسخے رکھے جاتے تھے۔ اس کا مقصد یہ تھا کہ ان ڈراموں کی عبارات ملک سے باہر نہ جاسکیں، نیز ان کے سرتے اور غلط استعمال کا سدباب ہو سکے، البتہ عوام کو یہ نسخے قومی کتب خانے سے باہر لے جائے بغیر وہیں پڑھنے کی اجازت ہوتی تھی۔

اہل یونان کے دیکھا دیکھی دیگر ممالک میں بھی اس قسم کے کتب خانوں کا رواج پڑ گیا۔ یہاں تک کہ اس قسم کے کتب خانے بیک وقت مؤلفین کے حق تالیف کے تحفظ اور عوام کے لیے ان کی تالیفات سے فائدہ اٹھانے کا ذریعہ بن گئے۔ (حق المؤلف: ڈاکٹر نواف کنعان، ص: ۱۷)

یوں لگتا ہے کہ پریس کی ایجاد سے فکری کاوشوں کی ملکیت کے تحفظ کا مسئلہ قانونی شکل اختیار کرنے لگا چنانچہ دمشق کے ثقافتی مرکز میں ۲۵/ ۱۳/ ۱۹۷۳ء کو ڈاکٹر جارج جبور کے دیئے گئے لیکچر کے مطابق

☆☆☆ اعظم کے نزدیک مجاز لفظ کے حق میں حقیقت کا نائب ہے ☆☆☆

۱۷۰۹ء میں برطانیہ میں قانون حق اشاعت (copyright act) جاری ہوا جس کے مطابق صرف مصنف کو ہی اپنے تصنیفی کاموں کی طباعت کا حق حاصل تھا پھر ۱۷۷۴ء میں ڈنمارک میں اور اسی صدی کے آخری عشرے میں امریکہ اور فرانس میں بھی اس جیسا قانون منظور ہوا۔ اس کے بعد عالمی سطح پر صنعتی اور ادبی ملکیت کے تحفظ کے لیے کوششیں شروع ہوئیں، چنانچہ ۱۸۵۱ء میں اس مقصد کے لیے برطانیہ فرانس اور پرتگال کے درمیان معاہدہ ہوا پھر ۲۰ مارچ ۱۸۸۳ء کو معاہدہ بیس وجود میں آیا۔

اس کے بعد ۹ ستمبر ۱۸۸۶ء کو معاہدہ برن میں عالمی سطح پر ادبی حقوق کے تحفظ کے لئے اصول قواعد مرتب کئے گئے ۱۹۵۲ء میں یونیسکو تنظیم نے مصنف کے حقوق کے لئے عالمی معاہدے کی قرارداد پیش کی یہاں تک کہ بعد میں فکری کاوشوں کی ملکیت کا عالمی ادارہ (w.i.p.o) وجود میں آ گیا، جو اقوام متحدہ کے ماتحت عالمی ادارہ اور یونیسکو کی ماتحت خصوصی ایجنسی ہے، اس کا پورا نام (world intellectual property organization) ہے۔

یہ بات قابل ذکر ہے کہ مصر اس معاملے میں پیش پیش رہا ہے، چنانچہ ۱۹۲۵ء کے معاہدہ برن میں اسے شرکت کی دعوت دی گئی۔ اس نے مؤلف کے حقوق سے متعلق روما اور بلغراد میں ہونے والی کانفرنسوں میں بھی شرکت کی، نیز مصر نے ۱۹۲۵ء میں (الجمعية الادبیة والحنیة الدولیة) بین الاقوامی تنظیم برائے ادب و فن کی طرف سے منعقد کرائی جانے والی کانفرنس کی مہمان نوازی بھی کی۔

ڈاکٹر بکر بن عبداللہ ابوزید لکھتے ہیں کہ حق تالیف کے بارے میں مقامی طور پر سب سے قدیم عربی قانون: "حق تالیف کا عثمانی قانون" ہے، جو ۱۹۱۰ء، بمطابق ۱۳۲۶ھ میں جاری ہوا، ۱۹۳۸ء میں بغداد کے وکلاء کی ایسوسی ایشن کی طرف سے شائع ہونے والے لمحلیۃ القضاء کے شمارہ نمبر ۱ اور ۲ میں اس کا عربی ترجمہ کیا گیا، یہ قانون ۳۲ دفعات پر مشتمل تھا۔

اس کے بعد مراکش قانون ۱۹۱۶ء، مصری قانون ۱۹۵۲ء، لیبیا کا قانون ۱۹۶۸ء، عراقی قانون ۱۹۷۱ء اور سوڈانی قانون ۱۹۷۳ء وجود میں آیا۔

ڈاکٹر جبور نے یہ بات ذکر کی ہے کہ ۱۷ جنوری ۱۹۲۳ کو فرانسیسی ہائی کمشنر نے قرارداد نمبر ۲۳۸۵ جاری کی جس کے ساتویں جزو میں تجارتی، صنعتی، ادبی اور فنی ملکیت کے حقوق کو مرتب کیا گیا تھا۔

